

सरकार और आईआईटी में एमओयू लोकनीति को बनाएंगे बेहतर

भास्कर संवाददाता | इंदौर

लोक नीति, शासन और प्रशासन को बेहतर बनाने के लिए सरकार आईआईटी इंदौर के साथ मिलकर काम करने जा रही है। इसके लिए आईआईटी इंदौर और अटलबिहारी वाजपेयी सुशासन और नीति विश्लेषण संस्थान, भोपाल के बीच एक एमओयू साइन किया है। इस एमओयू के तहत दोनों संस्थान लोक नीति, शासन और प्रशासन से जुड़े क्षेत्र के लोगों के लिए लेक्चर, वर्कशॉप, पेनल डिस्कशन, वेबिनार सहित ट्रेनिंग प्रोग्राम करेंगे।

इसके अलावा इन्हीं क्षेत्रों में दोनों संस्थान के जानकार शिक्षण, शोध और प्रकाशन में भी एक-दूसरे का सहयोग करेंगे।

बैकग्राउंड पेपर, श्वेतपत्र, पॉलिसी डॉक्यूमेंट तैयार करने में भी दोनों संस्थान एक-दूसरे के सहयोगी के रूप में काम करेंगे। आईआईटी की ओर से रिसर्च एंड डेवलपमेंट के डीन डॉ. आईए पलानी और अटलबिहारी वाजपेयी संस्थान की ओर से मुख्य कार्यकारी अधिकारी जीवी रश्मि ने एमओयू पर साइन किए। आईआईटी निदेशक प्रो. नीलेश जैन भी उपस्थित थे।